



## Tema: Min taħseb li int? — I-identità

Biex nesploraw it-tema tal-identità, hloqna tliet taqsimiet tax-xogħol distinti. Kull taqsima tinvestiga aspekt partikolari tat-tema, li joffri perspettivi u sfidi differenti. L-attivitajiet għall-klassi u fi gruppi huma ispirati mill-wirja permanenti f'Dar l-Istorja Ewropea.

**Taqsima 1:** X'inhi l-identità tiegħi?

**Taqsima 2:** L-identitajiet kif jissawru u jinżammu?

**Taqsima 3:** Aħna u l-oħrajn; kif l-identità tinkludi u teskludi

Kull taqsima fiha:

- Noti ta' gwida għall-għalliema
- Attivitajiet
- Riżorsi viżivi u testwali ta' sfond
- Riżorsi onlajn suggeriti

L-attivitajiet jistgħu jinkludu diskussjonijiet immexxija mill-għalliema, hídma fi gruppi, tagħlim li l-persuna tagħzlu waħedha u l-użu ta' sorsi storiċi primarji u sekondarji. L-għalliema jistgħu jagħzlu huma l-attivitajiet li jixtiequ jagħmlu fil-klassi u fi gruppi.

### Deskrizzjoni ġenerali tat-tema

It-tagħlim tal-identità huwa sugġett kumpless u sensittiv. Aħna lkoll ġejjin minn sfondi differenti, għandna esperjenzi differenti tal-ħajja u kbirna f'kuntasti kulturali u etniċi li jistgħu jkunu mbegħdin ħafna minn dawk tan-nies ta' madwarna. Il-mod kif niddekrivu u niddefinixxu lilna nfunna jista' jkollu għeruf fondi li l-bidu tagħhom jafuh żmien ilu, bħal fil-każ tal-konnessjonijiet fil-familja jew bejn in-nies ta' kwartier partikolari. Madankollu, l-identità u sens ta' min huma n-nies joħolquhom ukoll minn aspekti soċjali aktar immedjati ta' madwarhom, bħalma huma l-impjegji, il-passatempji jew it-tipi ta' ħbieb u gruppi li jidentifikaw jew iqattgħu l-ħin magħhom. Indikaturi ewlenin tal-identità jinkludu l-etniċità, ir-religjon, l-orjentazzjoni sesswali u l-bixra fiżika, u dawn kollha jisthoqqilhom ir-rispett. Is-sens ta' min aħna jista' jinbidel skont ċirkustanzi differenti u tul perjodi ta' żmien. Is-sens ta' min aħna jista' wkoll ma jkunx l-istess bħal kif jarana ħaddieħor fir-realtà! F'din it-tema, nesploraw kif huwa possibbli li ngħallmu ideat madwar is-sugġett tal-identità li jifthuh u jwessgħuh permezz tal-użu ta' eżempji storiċi. It-taqsimiet li ġejjin juru li l-identitajiet, inklużi dawk nazzjonali u storiċi, qatt mhuma tassew fissi darba għal dejjem, imma huma pjuttost kalejdoskopju li jinbidel il-ħin kollu.

### Definizzjonijiet

#### *Identità*

"L-identitajiet qatt ma jiġu unifikati u, fl-aħħar żminijiet moderni, qed isiru dejjem aktar frammentati u mixquqa; qatt mhuma fis-singular, imma dejjem jinbnew fil-multipliċità u b'elementi minn diskorsi, Prattiki u pożizzjonijiet differenti u antagonistiċi li spiss jitrikkbu fuq xulxin. Huma ... l-ħin kollu għaddejnin mill-proċess ta' bidla u trasformazzjoni."

*Sors: Stuart Hall, Questions of Cultural Identity, 1996*



## DAR L-ISTORJA EWROPEA

### *Identità etnika*

"Grupp etniku huwa tip ta' kollettività kulturali, waħda li tenfasizza r-rwol ta' miti tad-dixxendenza u l-memorja storika, u li tingħaraf permezz ta' differenza jew differenzi kulturali bħalma huma r-religjon, l-użanzi, il-lingwa jew l-istituzzjonijiet." Sors: Anthony D. Smith, *National Identity*, 1991

### *Nazzjon*

"Komunità magħrufa b'isimha li għandha territorju storiku, miti u memorji kondiviżi, kultura pubblika komuni u liġijiet u użanzi komuni."

Sors: Anthony D Smith, *When is a Nation*, 2002

### *Nazzjonalizmu*

"Moviment ideoloġiku intiż biex jikseb u jzomm l-awtonomija, l-għaqda u l-identità f'isem popolazzjoni li wħud mill-membri tagħha jqisu li tikkostitwixxi 'nazzjon' reali jew potenzjali."

Sors: Anthony D. Smith, *National Identity*, 1991

### *Stat*

"Jista' jiġi ddefinit bħala sett ta' istituzzjonijiet awtonomi li jeżerċitaw monopolju ta' koerċizzjoni u ta' estrazzjoni f'territorju partikolari."

Sors: Anthony D Smith, *Ethno-Symbolism and Nationalism*, 2009

### *Nazzjonijiet bla stat*

"Komunitajiet territorjali li għandhom l-identità tagħhom u xewqa għall-awtodeterminazzjoni, li jgħixu ġewwa l-fruntieri ta' stat jew stati li, kollox ma' kollox, ma jidentifikawx magħhom." F'nazzjonijiet mingħajr stat, is-sentiment ta' identità b'mod ġenerali jibbaża fuq il-kultura u l-istorja komuni tagħhom."

Sors: Montserrat Guibernau, *Nations and Nationalism*, 2004

### *Kultura*

"[Il-kultura] hija dak l-insjemi kumpless li jhaddan l-għarfien, it-twemmin, l-arti, il-morali, il-liġijiet, l-użanzi, u kull kapacità u drawwa oħra akkwistati minn [bniedem] bħala membru ta' soċjetà."

Sors: UNESCO

### *Wirt kulturali*

It-terminu "wirt kulturali" jhaddan bosta kategoriji ewlenin tal-patrimonju:

- *Wirt kulturali tanġibbli*
  - il-wirt kulturali mobbli (pitturi, skulturi, muniti, manuskritti)
  - il-wirt kulturali immobbli (monumenti, siti arkeoloġiċi, eċċ.)
  - il-wirt kulturali ta' taħt l-ilma (bastimenti mgħarrqa, fdalijiet ta' bliet u rovini taħt il-baħar)
- *Wirt kulturali intanġibbli*: tradizzjonijiet orali, rappreżentazzjonijiet artistiki, ritwali